

ஏப்ரல் - 20

## தேசியச் செய்திகள்

### தேசிய மின்னணு சுகாதார ஆணையம்

- ❖ முன்மொழியப்பட்ட சுகாதார சிகிச்சையில் டிஜிட்டல் தகவல் பாதுகாப்பு சட்டத்தினுடைய (Digital Information Security in Healthcare Act-DISHA) வரைவினை மத்திய சுகாதாரம் மற்றும் குடும்பநல அமைச்சகம் (Union Ministry health and family welfare) இறுதி செய்துள்ளது.

## THE DATABASE

- India's Integrated Health Information System will be called National e-Health Authority (NeHA). Countries like Canada, UK and Australia already have it.
- It will also enforce laws and regulations relating to privacy of the patient's health information.
- There will be a provision of Electronic Health Records (EHR), which will provide accurate information about patients. Patients records can be quickly accessed.
- Other services like SMS-based services, live and asynchronous telemedicine and interactive voice response service (IVRS) are being looked at.
- Rural areas set to benefit the most.

- ❖ சுதந்திர ஒழுங்குமுறைப்படுத்து அமைப்பாக (Independent Regulator) செயல்பட உள்ள தேசிய மின்னணு சுகாதார ஆணையத்தின் (National Electronic Health Authority - NeHA) நிறுவுதலில் இது ஓர் முக்கியமான படியாகும்.
- ❖ நாட்டில் டிஜிட்டல் சுகாதார சிகிச்சைத் தரவுகளின் பரிமாற்றம், இணைந்து செயலாற்றும் தன்மைக்கு வழிகாட்டுதல்கள் (guidelines) மற்றும் ஒழுங்குமுறை



கட்டமைப்புகள் ஆகியவற்றை (Regulatory framework) உருவாக்குவதற்கான முதன்மை நிறுவனமே தேசிய மின்னணு சுகாதார ஆணையம் ஆகும்.

- ❖ வரைவு நிலையில் உள்ள, சுகாதார சிகிச்சையில் டிஜிட்டல் தகவல் பாதுகாப்பு சட்டமானது மக்கள் தங்களினுடைய டிஜிட்டல் சுகாதாரத் தரவுகளுக்கு பாதுகாப்பு, ரகசியத்தன்மை மற்றும் தனித்துவ அந்தரங்க பாதுகாப்பு உரிமை (Right to privacy, confidentiality and security) ஆகியவற்றைப் பெறுவதற்கு உதவும்.
- ❖ தனிப்பட்ட அந்தரங்க மற்றும் பாதுகாப்பு நடவடிக்கைகளை (Privacy and Security measures) நடைமுறைப்படுத்துதல், சுகாதாரம் தொடர்பான ஆவணங்களை பரிமாற்றம் செய்தல், சுகாதாரத் தகவல்களின் சேகரிப்பை ஒழுங்கு முறைப்படுத்துதல் ஆகியவற்றின் மூலம் நாட்டில் மின்-சுகாதார தரநிலைகளின் (e-health standards) மேம்பாட்டில் முக்கிய செயல்பாத்திரத்தை இந்த ஆணையம் வகிக்கும்.
- ❖ சுகாதாரத் தகவல் பரிமாற்ற அமைப்பை (Health Information Exchanges) அமைப்பதற்கு இச்சட்டம் வழிவகை செய்கிறது.
- ❖ மின்னணு சுகாதார ஆவணங்களின் (Electric health records-EHR) பரிமாற்றம், சேகரிப்பு, சேமிப்பு, தகவல் உற்பத்தி ஆகியவற்றிற்கு நெறிமுறைகள் (protocols), தரநிலைகள் (standards) மற்றும் செயல்பாட்டு வழிமுறைகள் (Operational guidelines) ஆகியவற்றை வகுப்பதற்கான அதிகாரத்தினை தேசிய மின்னணு சுகாதார ஆணையம் கொண்டுள்ளது.

## சர்வதேசச் செய்திகள்

### துருக்கியின் முதல் அணுசக்தி நிலையம்

- ❖ மத்தியத் தரைக்கடல் (Mediterranean) பகுதியின் மெர்சின் (Mersin region) பிராந்தியத்தில் துருக்கி நாட்டினுடைய முதல் அணு சக்தி நிலையத்தின் கட்டுமானத்தை துருக்கி அதிபர் ரெசெப் தய்யீப் எர்டோகன் (Recep Tayyip Erdogan) மற்றும் இரஷ்ய அதிபரான விளாதிமிர் புதின் ஆகியோர் தொடங்கி வைத்துள்ளனர்.
- ❖ துருக்கி நாட்டினுடைய, துருக்கி அணு சக்தி ஆணையமானது (TAEK-Turkey atomic energy authority) நாட்டினுடைய முதல் அணுசக்தி நிலையமான அக்யூ அணுசக்தி நிலையத்தின் (Akkuyu nuclear power plant) முதல் அலகினுடைய கட்டுமானப் பணியை தொடங்குவதற்கு இரஷ்ய நாட்டின் அணுமின் நிலைய கட்டுமான நிறுவனமான ரோசாடாம் (Rosatom) கட்டுமான நிறுவனத்திற்கு உரிமம் வழங்கியுள்ளது.



- ❖ இந்த அணுசக்தி நிலையம் கட்டி முடிக்கப்பட்டால் துருக்கி நாட்டினுடைய மின்தேவையில் 10 சதவீதத்தினை பூர்த்தி செய்யும்
- ❖ அணுசக்தி நிலைய கட்டுமானத்தின் முதல் கட்டமானது 2023 ஆம் ஆண்டு பயன்பாட்டிற்கு வரும். 2023 ஆம் ஆண்டானது நவீன துருக்கியின் 100-வது நிறுவன வருடமாகும். கட்டுமானப் பணிகளானது 2026 ஆம் ஆண்டு முழுவதும் நிறைவடையும்.
- ❖ கட்டமைக்கப்பட்டு வரும் அக்யு அணுசக்திக் கூடமானது உலகில் கட்டமைப்பின் கீழ் உள்ள 56-வது அணு சக்தி நிலையமாகும்.

## மாநிலச் செய்திகள்

### 181 சஹி

- ❖ அஸ்ஸாம் மாநில முதலமைச்சர் சர்பானந்த சோனாவால் பெண்களுக்காக "181 – சஹி" ("181-Sakhi") எனும் இலவச உதவி அழைப்பு எண்ணை (toll-free helpline number) தொடங்கி வைத்துள்ளார்.
- ❖ அஸ்ஸாமில், பெண்களுக்கு எதிரான குற்றங்கள் அதிகரித்து வருவதனைத் தொடர்ந்து உண்டான விழிப்புணர்வால் தற்போது இந்த இலவச உதவி அழைப்பு எண் தொடங்கப்பட்டுள்ளது.
- ❖ ஆரம்ப நிலையில் இந்த இலவச கட்டணமற்ற உதவி அழைப்பு எண்ணானது காலை 9 மணி முதல் மாலை 5.30 மணி வரை செயல்படும். பின் விரைவில் நாள் முழுவதுமான 24x7 சேவையாக மாற்றப்படும்.



## **New Helpline Number 181- Sakhi Women Assam**

- ❖ வன்முறைகளால் பாதிக்கப்பட்ட பெண்களுக்கு 24 மணிநேர அழைப்புப் பதிலை வழங்குவதற்கான மத்திய பெண்கள் மற்றும் குழந்தைகள் மேம்பாட்டு அமைச்சகத்தினுடைய (Union Ministry of Women and Child Development) திட்டத்தின் ஓர் பகுதியே இந்த 181-சஹி தொடக்கமாகும்.

### **கோனார்க் சூரிய கோயில்**

- ❖ மத்திய பெட்ரோலியம் மற்றும் இயற்கை எரிவாயுத் துறை (Union Minister of Petroleum & Natural Gas) அமைச்சரான தர்மேந்திர பிரதான் ஒடிஸா மாநிலத்தின் கோனார்க் சூரிய கோவிலில் (Konark Sun Temple) உலகத் தரத்திலான விளக்க மையம் (world-class Interpretation Centre) மற்றும் சுற்றுலாப் பயணிகளுக்கான வசதிகளை (tourist facilities) தொடங்கி வைத்துள்ளார். இந்தத் தொடக்கமானது ஒடிஸா மாநிலத்தின் உத்கல் திவாஸ் (Utkal Divas) கொண்டாட்டத்தின்போது தொடங்கப்பட்டுள்ளது.
- ❖ டிஜிட்டல் காணொளி (visual) மற்றும் கேட்பொலி (audio) அமைப்புகளையுடைய ஓர் கலையரங்கத்தைக் கொண்ட நடப்பு நிலை தொழில்நுட்பத்திலான சுற்றுலாப் பயணிகள் வசதிபாட்டு மையத்தை இந்திய எண்ணெய் அறக்கட்டளையே (Indian Oil Foundation-IOF) உருவாக்கியுள்ளது.
- ❖ இந்தியன் எண்ணெய் கழக (Indian Oil Corporation) நிறுவனத்தினால் முழுவதும் நிதியளிக்கப்படுகின்ற மத்திய பெட்ரோலியம் மற்றும் இயற்கை எரிவாயு அமைச்சகத்தின் கீழ் செயல்படுகின்ற ஓர் இலாப நோக்கமற்ற அறக்கட்டளையே இந்திய எண்ணெய் அறக்கட்டளையே ஆகும்.

### **சமுதாய வானொலி**

- ❖ வேளாண்மை தொடர்பான நவீன கண்டுபிடிப்புகளைப் பற்றி விவசாயிகளுக்குத் தெரிவிப்பதற்காக விவசாயிகளுக்கான சமுதாய வானொலி (community radio) ஒன்றை கேரள மாநில அரசு துவங்க உள்ளது.
- ❖ நாட்டில் மாநில அரசினுடைய தொடக்கத்தின் கீழ் விவசாய சமுதாயத்தோடு இணைந்திடக் கூடிய முதல் சமுதாய வானொலி இதுவேயாகும்.
- ❖ கேரள மாநிலத்தின் மாநில வேளாண் துறையின் வேளாண் தகவல் பணியகத்தின் (Farm Information Bureau - FIB) கீழ் இந்த சமுதாய வானொலி தொடங்கப்பட உள்ளது.



- ❖ கேரள மாநிலத்தின் முதல் வேளாண் வானொலியானது ஒரு காலத்தில் "கேரளாவின் அரிசிக் கிண்ணம்" (Rice bowl of Kerala) என்றழைக்கப்பட்ட ஆலப்புழா மாவட்டத்தில் உள்ள குட்டநாடிலிருந்து தன் முதல் ஒலிபரப்பை தொடங்கும் என எதிர்பார்க்கப் படுகின்றது.
- ❖ கடல் நீர்மட்டத்திற்குக் கீழான பகுதிகளில் வேளாண்மை செய்யப்படும் உலகின் ஒரு சில இடங்களில் குட்டநாடு (Kuttanad) பகுதியும் ஒன்றாகும். தன்னுடைய பெரும்பரப்பிலான நெல் சாகுபடியினால் குட்டநாடு புகழ் பெற்று விளங்குகின்றது.

## பிரபலமானவர்கள், விருதுகள் மற்றும் நிகழ்வுகள்

### புனம்பெர்க் கோடீஸ்வரர்கள் குறியீடு 2018

- ❖ 2018 ஆம் ஆண்டிற்கான புனம்பெர்க் கோடீஸ்வரர்கள் குறியீட்டில் (Bloomberg Billionaires Index 2018) 38 பில்லியன் அமெரிக்க டாலர்கள் நிகர சொத்து (Net worth) மதிப்பினைக் கொண்டு இந்தியாவின் மிகவும் பணக்கார நபராக ரிலையன்ஸ் நிறுவனத் தலைவர் முகேஷ் அம்பானி உள்ளார்.
- ❖ புனம்பெர்க் கோடீஸ்வரர்கள் குறியீட்டின் படி, முகேஷ் அம்பானி மூன்றாவது பணக்கார ஆசியராவார்.

Rank	Name	Total net worth	\$ Last change	\$ YTD change	Country	Industry
1	Jeff Bezos	\$127B	-\$2.35B	+\$28.2B	United States	Technology
2	Bill Gates	\$91.8B	-\$450M	-\$49.1M	United States	Technology
3	Warren Buffett	\$85.9B	-\$43.9M	+\$546M	United States	Diversified
4	Bernard Arnault	\$73.8B	+\$19.5M	+\$10.5B	France	Consumer
5	Mark Zuckerberg	\$69.0B	-\$727M	-\$3.80B	United States	Technology
6	Carlos Slim	\$66.9B	-\$731M	+\$5.32B	Mexico	Diversified
7	Amancio Ortega	\$66.3B	-\$738M	-\$9.00B	Spain	Retail
8	Larry Page	\$53.0B	-\$587M	+\$631M	United States	Technology
9	Larry Ellison	\$52.3B	-\$588M	-\$820M	United States	Technology
10	Sergey Brin	\$51.7B	-\$594M	+\$625M	United States	Technology
11	Charles Koch	\$47.0B	-\$324M	-\$1.21B	United States	Industrial
12	David Koch	\$47.0B	-\$324M	-\$1.21B	United States	Industrial
13	Francoise Bettencourt Meyers	\$46.9B	+\$45.6M	+\$2.49B	France	Consumer
14	Jack Ma	\$46.5B	-\$372M	+\$1.06B	China	Technology
15	Rob Walton	\$42.5B	-\$371M	-\$4.11B	United States	Retail
16	Jim Walton	\$42.0B	-\$366M	-\$4.08B	United States	Retail
17	Alice Walton	\$41.2B	-\$374M	-\$4.17B	United States	Retail
18	Pony Ma	\$40.3B	-\$521M	-\$707M	China	Technology
19	Mukesh Ambani	\$39.0B	-\$601M	-\$1.23B	India	Energy
20	Sheldon Adelson	\$38.1B	+\$919k	+\$2.21B	United States	Entertainment

- ❖ 2018-ஆம் ஆண்டிற்கான புனம்பெர்க் கோடீஸ்வரர்கள் குறியீட்டில், உலகினுடைய 500 பணக்கார நபர்கள் பட்டியலில் 24 இந்தியர்கள் இடம் பிடித்துள்ளனர்.
- ❖ சீனாவின் மின்னணு வர்த்தக நிறுவனமான அலிபாபா நிறுவனத்தின் தலைவர் ஜாக்மா ஆசியாவின் முதல் பணக்கார நபராவார். இவருடைய நிகர சொத்து மதிப்பு





47.2 மில்லியன் அமெரிக்க டாலராகும்.

- ❖ அவரைத் தொடர்ந்து ஆசியாவின் இரண்டாவது பணக்காரராக டென்சென்ட் நிறுவனத்தின் துணை நிறுவனர் மற்றும் தலைமை செயல் அதிகாரியான போனி மா உள்ளார். இவரது நிகர சொத்து மதிப்பு 41.1 மில்லியன் அமெரிக்க டாலராகும்.
- ❖ உலக அளவில் 121 மில்லியன் அமெரிக்க டாலர்கள் நிகர சொத்து மதிப்பினைக் கொண்டு உலகின் பெரும் பணக்காரர்கள் பட்டியலில் முதல் இடத்தில் அமேசான் நிறுவனத் தலைவர் ஜெப் பெஸோஸ் உள்ளார்.
- ❖ மைக்ரோசாப்ட் நிறுவனத் தலைவரான பில்கேட்ஸ் 90.4 மில்லியன் அமெரிக்க டாலர்கள் அளவிற்கு நிகர சொத்து மதிப்பினைக் கொண்டு உலகளவில் இரண்டாவது இடத்திலும், 85.5 மில்லியன் அமெரிக்க டாலர்கள் அளவிற்கு நிகர சொத்து மதிப்பினைக் கொண்டு வாரன் பப்பெட் மூன்றாவது இடத்திலும் உள்ளனர்.

### பிக்கி பெண்கள் அமைப்பின் 34-வது வருடாந்திர அவை கூடுகை

- ❖ இந்திய குடியரசுத் தலைவர் இராம்நாத் கோவிந்த் புது தில்லியில் நடைபெற்ற பிக்கி பெண்கள் அமைப்பின் 34-வது வருடாந்திர அவை கூடுகையில் கலந்து கொண்டு உரையாற்றி உள்ளார்.
- ❖ பிக்கி பெண்கள் அமைப்பின் 34-வது வருடாந்திர அவை கூடுகையின் கருப்பொருள் "இந்தியாவை மாற்றிடும் பெண்கள்" (WOMEN TRANSFORMING INDIA) என்பதாகும்
- ❖ இந்த கூடுகையின் நினைவாக, தங்களுடைய வாழ்க்கைப் பயணத்தில் அல்லது வணிகத்தில் உச்சத்தைத் தொட்ட மற்றும் தங்களது பணிக் களத்தில் உத்வேகமூட்டும் தலைவராக (inspirational leaders) உள்ள 9 இந்திய பெண் சாதனையாளர்களுக்கு பிக்கி பெண்கள் அமைப்பின் நினைவு விருதினை (FLO ICON AWARDS) வழங்கி பிக்கி பெண்கள் அமைப்பு அங்கீகாரம் அளித்துள்ளது.
- ❖ இந்தியாவில் முதல் முறையாக, அமைப்புசார் பொருளாதாரத் துறைகளில் (formal sector) நிலவும் பாலின சமத்துவத்தின் அளவினை மதிப்பிட பாலின சமத்துவ குறியீடு (Gender Parity Index) ஒன்றும் உருவாக்கப்பட்டு வருகின்றது.

### பிக்கி பெண்கள் அமைப்பு

- ❖ இந்தியாவில் தொழில்துறை மற்றும் வர்த்தகத்திற்கான உச்சபட்ச அமைப்பான வர்த்தகம் மற்றும் தொழில்துறையின் வணிகக் கழகங்களினுடைய சம்மேளனத்தின் (Federation of Indian Chamber of Commerce & Industry -FICCI) ஒரு பிரிவாக 1983 ஆம் ஆண்டு பிக்கி பெண்கள் அமைப்பு தோற்றுவிக்கப்பட்டது.
- ❖ பிக்கி அமைப்பின் மகளிர் பிரிவே (women wing) பிக்கி பெண்கள் அமைப்பாகும்.
- ❖ இதன் தலைமையகம் புதுதில்லியில் அமைந்துள்ளது.

### 55-வது மகாராஷ்டிர மாநில மராத்தி திரைப்பட விருதுகள்

- ❖ மகாராஷ்டிர மாநில அரசால் நிறுவப்பட்ட இந்த விருதுகளானது நடைபெற உள்ள 55வது மகாராஷ்டிர மாநில மராத்தி திரைப்பட திருவிழாவில் வழங்கப்பட உள்ளது.
- ❖ மகாராஷ்டிர மாநில அரசானது பாலிவுட் நட்சத்திரம் தர்மேந்திராவிற்கு புகழ்மிக்க ராஜ்கபூர் வாழ்நாள் சாதனையாளர் விருதையும், திரைப்பட இயக்குநர் ராஜ்குமார் ஹிரானிக்கு ராஜ் கபூர் சிறப்பு பங்களிப்பு விருதினையும் அறிவித்துள்ளது.

- ❖ பாலிவுட் திரை நட்சத்திரமான தர்மேந்திரா அவர்களுக்கு 2012 ஆம் ஆண்டு நாட்டினுடைய மூன்றாவது உயரிய குடிமை விருதான பத்ம பூஷண் விருது வழங்கப்பட்டது குறிப்பிடத்தக்கது.



- ❖ V.சாந்தாராம் வாழ்நாள் சாதனையாளர் விருதுக்கு (V. Shantaram Lifetime Achievement award) மராத்தி நடிகரான விஜய் சவான் தேர்ந்தெடுக்கப்பட்டுள்ளார்.
- ❖ V.சாந்தாராம் சிறப்பு பங்களிப்பு விருதுக்கு (V. Shantaram Special Contribution award) மராத்தி நடிகர் மற்றும் இயக்குநரான ரினால் குல்கர்னி தேர்ந்தெடுக்கப்பட்டுள்ளார்.

## விளையாட்டுச் செய்திகள்

### 2018 மியாமி ஒபன்

- ❖ அமெரிக்காவின் மியாமி நகரில் நடைபெற்ற மியாமி ஒபன் போட்டியில் அமெரிக்க நாட்டைச் சேர்ந்த டென்னிஸ் வீரரான ஜான் இஸ்னெர் (John Isner) ஜெர்மன் நாட்டைச் சேர்ந்த அலெக்ஸான்டர் ஜ்வெரேவ்-வினை (Alexander Zverev) வீழ்த்தி முதல் முறையாக மியாமி ஒபன் பட்டத்தை வென்றுள்ளார்.





- ❖ 2010 ஆம் ஆண்டில் இப்பட்டத்தைப் பெற்ற ஆண்டி ரோட்டிக்குப் பிறகு மியாமி ஒபன் பட்டத்தை வென்றுள்ள முதல் அமெரிக்க டென்னிஸ் வீரர் ஜான் இஸ்னெர் ஆவார்.

### மியாமி ஒபன்

- ❖ மியாமி மாஸ்டர்ஸ் (Miami Masters) எனவும் சில வேளைகளில் அழைக்கப்படுகின்ற மியாமி ஒபன் டென்னிஸ் (Miami Open) போட்டியானது ஆண்கள் மற்றும் பெண்களுக்கான வருடாந்திர சர்வதேச டென்னிஸ் போட்டியாகும்.
- ❖ தற்போது இப்போட்டியானது அமெரிக்காவின் புளோரிடா மாகாணத்தின் கே பிஸ்கெய்ன் தீவில் நடைபெற்று வருகின்றது. இது மியாமி கடற்கரைக்கு அருகில் உள்ள ஓர் தீவு நகரமாகும்.
- ❖ மியாமி ஒபன் போட்டியானது ஆண்டுதோறும் மார்ச் மாதம் நடைபெறுகின்றது.

### சந்தோஷ் டிராபி

- ❖ கொல்கத்தா நகரின் சால்ட் லேக் கால்பந்து விளையாட்டரங்கத்தில் நடைபெற்ற போட்டியில் கேரள கால்பந்து அணியானது 6-ஆவது முறையாக சந்தோஷ் கால்பந்து டிராபியை வென்றுள்ளது.
- ❖ கேரளாவிற்கு இது ஆறாவது சந்தோஷ் டிராபி பட்டமாகும். இது 2004-05க்குப் பிறகான கேரளாவின் முதல் பட்டமாகும்.
- ❖ இந்த ஆண்டு நடைபெற்ற போட்டியானது சந்தோஷ் டிராபி போட்டியின் 72-வது பதிப்பாகும்.
- ❖ இந்தியாவில் கால்பந்து விளையாட்டின் முதன்மை நிர்வாக அமைப்பான அனைத்திந்திய கால்பந்து சம்மேளனத்தின் (All India Football Federation-AIFF) கீழ் அரசு நிறுவனங்களின் கால்பந்து அணிகள் மற்றும் பிராந்திய மாநில கால்பந்து சங்கங்கள் ஆகியவற்றிற்கு இடையே விளையாடப்படுகின்ற சங்கங்கள் அளவிலான நாக்-அவுட் கால்பந்து போட்டியே (Association football knock-out competition) சந்தோஷ் டிராபியாகும்.

### தென்கிழக்கு ஆசிய மகளிர் எறிபந்து சாம்பியன்ஷிப்

- ❖ உத்திரப் பிரதேச மாநிலம் லக்னோவில் உள்ள K.D. சிங் பாபு விளையாட்டரங்கில் நடைபெற்ற போட்டியில் வங்கதேசத்தை வீழ்த்தி இந்தியா 5-வது தென் கிழக்கு ஆசிய பெண்கள் எறிபந்து சாம்பியன்ஷிப் பட்டத்தை (South East Asian Women Handball Championship) வென்றுள்ளது.
- ❖ இந்திய எறிபந்து சம்மேளனமானது (Handball Federation of India) தெற்காசிய எறிபந்து சம்மேளனத்துடன் (South Asian Handball Federation) இணைந்து இந்த 5-வது மகளிர் தெற்காசிய எறிபந்து சாம்பியன்ஷிப் போட்டியை நடத்தியுள்ளது.
- ❖ மொத்தம் 5 நாடுகளைச் சேர்ந்த கைப்பந்து அணிகள் இப்போட்டியில் பங்கேற்றன.
- ❖ அவையாவன
  - இந்தியா
  - பூடான்
  - வங்கதேசம்
  - ஆப்கானிஸ்தான்





- நேபாளம்
- ❖ 5 நாடுகளுக்கிடையேயான இந்தப் போட்டியில் நேபாளம் இரண்டாவது இடத்தைப் பிடித்தது. வங்கதேசம் மூன்றாவது இடத்தைப் பிடித்து வெண்கலப் பதக்கம் வென்றது.

## முக்கிய தினங்கள்

**வளர்ச்சி மற்றும் அமைதிக்கான சர்வதேச விளையாட்டு தினம் - ஏப்ரல் 6**

- ❖ வளர்ச்சி மற்றும் அமைதிக்கான சர்வதேச விளையாட்டு தினம் (International Day of Sport for Development and Peace - IDSDP) ஆண்டுதோறும் ஏப்ரல் 6-ஆம் தேதி கொண்டாடப்படுகின்றது.
- ❖ சமூக மாற்றம் மற்றும் சமுதாய வளர்ச்சியை முன் நடத்திச் செல்வதற்கும், மக்களிடையே அமைதி மற்றும் புரிதலை வளர்ப்பதற்கும் விளையாட்டிற்கு உள்ள ஆற்றலை கொண்டாடுவதற்குமான வருடாந்திர அனுசரிப்பே இத்தினமாகும்.
- ❖ 2013 ஆம் ஆண்டு ஆகஸ்ட் 23 ஆம் தேதியன்று வளர்ச்சி மற்றும் அமைதிக்கான சர்வதேச விளையாட்டு தினம் ஆண்டுதோறும் ஏப்ரல் 6-ஆம் தேதியன்று கொண்டாடப்படும் என ஐ. நா பிரகடனப்படுத்தியது.
- ❖ 1896-ஆம் ஆண்டு கிரீஸ் நாட்டின் ஏதேன்ஸ் நகரில் முதல் நவீன ஒலிம்பிக் விளையாட்டுப் போட்டிகள் (first modern Olympic Games) தொடங்கியதை இத்தினம் குறிக்கின்றது.

-----